

# اسلام میں اختلاف کے آداب

(۳)

## اہل اجتہاد صحابہ کرام

توجہ و تلمیص: جناب عید الحی ابو و صاحب - اسلامی یونیورسٹی - اسلام آباد

اجتہاد کی اہمیت اور نزاکت اور اس پر مرتب ہونے والے اثرات کے پیش نظر اس جولان گاہ میں وہی صحابہ کرام ائمہ کے جہاں کی صلاحیت و قدرت سے بہرہ ور تھے۔ اس لیے جب ایسی صلاحیت نہ رکھنے والا کوئی شخص اجتہاد کر کے غلطی کر بیٹھتا ہے حضور اکرم صلی اللہ علیہ وسلم اپنی ناپسندیدگی کا اظہار فرماتے اور اس کی منظرہ ری نہ دیتے۔

ابوداؤد اور دارقطنی نے حضرت جابرؓ سے روایت کی۔ وہ فرماتے ہیں:

”ہم ایک مرتبہ سفر پر تھے کہ ہمارے ایک ساتھی کے سر پر پتھر آگیا اور اُسے

اعتلام بھی ہو گیا تھا، اس نے اپنے ساتھیوں سے پوچھا کہ کیا میں تیمم کر سکتا ہوں؟

جواب میں انہوں نے اسے بتایا کہ آپ چونکہ پانی استعمال کرنے پر قادر ہیں، لہذا تیمم کرنے کی اجازت نہیں، چنانچہ اس نے غسل کیا جس سے اس کی موت واقع ہو گئی۔ ہم جب

رسول اللہ صلی اللہ علیہ وسلم کے حضور واپس پہنچے اور انہیں اس واقعہ کے متعلق خبر دی تو

آپؐ نے فرمایا ”انہوں نے اسے مار ڈالا۔ خدا انہیں ہلاک کرے۔ جب انہیں مٹے کا

پتہ نہیں تھا تو کسی (اہل علم) سے کیوں نہیں پوچھا۔ اس لیے کہ بے علم شخص کا علاج پوچھنا

ہی ہے۔ اس کے لیے تیمم کہ لینا کافی تھا۔ وہ اپنے زخم پر پٹی باندھ کر اس پر مسح کر لیتا، اور باقی بدن کو دھو لیتا۔.....

یہاں آنحضور صلی اللہ علیہ وسلم نے فتویٰ دینے والے اصحاب کے عند کو قابل قبول نہیں سمجھا بلکہ ان سے سختی سے پیش آئے اور بلا علم فتویٰ دینے کی مذمت کی اور انہیں اپنے مباحی کا قاتل ٹھہرایا۔ اور وضاحت سے فرمادیا کہ جہالت و لاعلمی کی صورت میں انسان کو اہل علم سے پوچھنا چاہیے لاعلمی کی صورت میں فتویٰ میں جلد بازی سے گریز کرنا چاہیے۔ اس بات کی طرف قرآن کریم نے بھی اشارہ کیا ہے:

فَاسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ (المحل: ۴۳)

”اہل ذکر سے پوچھ لو اگر تم خود نہیں جانتے۔“

امام احمد، بخاری، مسلم، ابوداؤد، نسائی اور طبرانی نے اسامہ بن زید سے ایک روایت بیان کی ہے جس میں دیکھتے ہیں کہ ہمیں رسول اللہ صلی اللہ علیہ وسلم نے ایک سرتیہ (جنگ) میں بھیجا جب ہم بنو جہینہ کے علاقہ ”حرقات“ میں پہنچے تو صبح کا وقت تھا۔ میں نے وہاں پر موجود ایک آدمی کو پکار کر گرا لیا۔ تو اس نے کلمہ لہیہ لَا إِلَهَ إِلَّا اللَّهُ پڑھا، مگر میں نے اس کے باوجود اُسے خیزہ مارا جس سے اس کی ہلاکت ہو گئی، میرے دل میں اس کے متعلق خلش سی پیدا ہوئی۔ جس کا ذکر میں نے حضور اکرم صلی اللہ علیہ وسلم سے کیا۔ آپ نے فرمایا ”کیا لَا إِلَهَ إِلَّا اللَّهُ پڑھنے کے باوجود تم نے اُسے قتل کر ڈالا؟“ میں نے عرض کیا: یا رسول اللہ صلی اللہ علیہ وسلم اس نے محض ڈر کے مارے کلمہ پڑھا تھا۔ آپ نے فرمایا ”کیا تم نے اس کا دل پیر کر یہ معلوم کر لیا تھا کہ اس نے محض ڈر کے مارے ایسا کہا ہے؟ قیامت کے دن اس کے کلمہ لَا إِلَهَ إِلَّا اللَّهُ سے تمہیں کون چھڑائے گا؟“ آنحضور صلی اللہ علیہ وسلم بار بار یہ بات دہراتے رہے۔ یہاں تک کہ میرے دل میں یہ تمنا پیدا ہوئی کہ کاش میں آج سے پہلے

لے سنن ابی داؤد باب المجدور تیمم“ حدیث نمبر ۳۳۶ - ابن ماجہ حدیث نمبر ۵۷۲، اور دیکھیے

نیل الاوطار: ۳۲۳/ -

مسلمان نہ ہوا ہوتا۔ اس سے ان کی مراد یہ تھی کہ ایسی صورت میں انہیں آج حضور صلی اللہ علیہ وسلم کی ناراضگی سے دوچار نہ ہونا پڑتا۔

پہلی حدیث میں آنحضور صلی اللہ علیہ وسلم نے صحابہ کے اسی استدلال کو درست قرار نہیں دیا جس کے مطابق انہوں نے عام دلائل کی روشنی میں پانی کی موجودگی کی صورت میں اسی کے استعمال کو ضروری قرار دیا۔ چاہے پانی استعمال کر دینے والے شخص کے حالات کچھ بھی ہوں۔ ان کا ذہن اس آیت کی طرف متوجہ نہ ہو سکا

وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِّنْكُم مِّنَ الْغَائِطِ أَوْ لِمَسْتَمِ الثَّيَاسَاءِ فَلَعَنَ تَجِدَ مَا مَاءً فَتَيَمَّمُوا صَعِيدًا طَيِّبًا۔

(المائدہ - ۶)

”اگر تم بیمار ہو یا سفر کی حالت میں ہو یا تم میں سے کوئی شخص رفع حاجت کر کے آئے یا

تم نے اپنی عورتوں سے مباشرت کی ہو۔ اور پانی نہ ملے تو پاک مٹی سے تیمم کر لو۔“

پھر انہوں نے کسی اہل علم سے سوال بھی نہیں کیا، دراصل ایک وہ اہل اجتہاد بھی نہ تھے۔

دہی حدیث اسامہ رضی اللہ عنہ، تو شاید انہوں نے آیت کریمہ (..... فَلَعَنَ يَكُ يَنْفَعُهُ

إِيمَانُهُمْ كَمَا بَأْسَنَا.....) (المومن: ۸۵) دگر ہمارا عذاب دیکھ لینے کے بعد ان کا

ایمان ان کے لیے کچھ بھی نافع نہ ہو سکتا تھا، سے یہ مفہوم نکالا ہو کہ موت کو سامنے دیکھ کر ایمان قبول

کرنا جس طرح آخرت میں کوئی نفع نہیں پہنچا سکتا اسی طرح دنیا میں بھی سکود مند نہیں ہوگا۔ دجیسا کہ

آیت کریمہ کے ظاہری الفاظ سے معلوم ہوتا ہے، جب کہ حقیقت میں ایسا نہیں ہے اور اسی بنا پر آنحضور صلی اللہ علیہ وسلم نے انہیں سرزنش کی۔

صحابہ کرام کے فتاویٰ کے یہ چند نمونے ایسے ہیں جن سے حضور اکرم صلی اللہ علیہ وسلم نے اتفاق نہیں فرمایا۔

۱۔ یہ حدیث مختلف الفاظ کے ساتھ روایت ہوئی ہے، دیکھیے: میصح البخاری۔ کتاب المغازی باب بعث

النبی صلی اللہ علیہ وسلم اسامہ بن زیدؓ الی الحرات۔

۲۔ ابن عزم نے ایسے کئی فتاویٰ جمع کیے ہیں جنہیں رسول اکرم نے قبول نہیں کیا، دیکھیں: الاحکام ۴/۸۷-۸۸

اور ۱۲۶/۲-۱۲۷۔

اکثر لوگ آپ سے اپنی روزمرہ زندگی میں پیش آمدہ مسائل و واقعات کے بارے میں استفسار کرتے جن کے متعلق حضورؐ انہیں جواب مرحمت فرماتے۔ نیران گے درمیان تنازعات کے فیصلے فرماتے۔ ان کے اچھے کام دیکھ کر پسند فرماتے اور کرنے والے کی تعریف کرتے، خلافِ شرع کام کو ناپسند فرماتے۔ صحابہ کرام رضی اللہ عنہم ان تمام چیزوں کو دیکھتے۔ انہیں آگے بیان کرتے جس سے لوگوں میں ان کا چرچا ہوتا۔ کبھی ان کا آپس میں اختلاف بھی ہو جاتا۔ اور ایسی صورت میں وہ اختلافی مسائل کے بارے میں اپنی آراء پیش کرتے اور اس سے ان کا مسلحہ نظر حق کی تلاش ہوتا، نہ کہ خواہ مخواہ تنازعہ اور اختلاف برائے اختلاف، وہ ایک دوسرے پر کچھڑ چھالنے اور الزامات کے تبادلے سے بھی گریز کیا کرتے تھے۔ اس لیے کہ کتابِ سنت کو وہ اپنا مرجع مان کر تمام اختلافات کو اس کی روشنی میں حل کر دیتے تھے کوئی ایسی چیز باقی نہ رہنے دیتے جو ان کی اغوت و محبت کو متاثر کرتی۔

### اختلاف برائے اختلاف سے بہتر

رسول اللہ صلی اللہ علیہ وسلم جانتے تھے کہ اس امت کی بقا اس پر موقوف ہے کہ جو دلِ اللہ کی محبت کی خاطر اکٹھے ہوتے ہیں، ان کی آپس میں الفت و محبت قائم و دائم رہے۔ کیونکہ اگر ایک مرتبہ دلوں میں دُوربی اور کدورت پیدا ہوگئی تو یہ چیز امت کی تباہی و بربادی پر نتج ہوگئی۔ اسی لیے آپ صحابہ کرامؓ کو اختلاف برائے اختلاف سے باز رہنے کی تلقین فرماتے۔ اور فرماتے تھے:

”لَا تَخْتَلَفُوا فَيَخْتَلِفَ قُلُوبُكُمْ“ یعنی اختلاف برائے اختلاف سے بچو، ورنہ تمہارے دل بھی اختلاف و منافرت کا شکار ہو جائیں گے۔ صحابہ کرامؓ بھی یہ بات خوب جانتے تھے کہ اختلاف برائے اختلاف کا نتیجہ کبھی بھی بہتر نہیں ہوتا۔ بلکہ اس کا نتیجہ ہمیشہ شر ہی کی صورت میں برآمد ہوتا ہے، جیسا کہ حضرت ابن مسعودؓ فرماتے ہیں۔ ”الْخِلَافُ شَرٌّ“ حضور اکرم صلی اللہ علیہ وسلم اختلاف کی بیخ کنی اس کے پہ پڑے نکالنے سے پہلے ہی فرما دیتے۔

۱۔ دیکھیے حجة اللہ البالغہ (شاہ ولی اللہ) ۲۹۸/۱

۲۔ بخاری۔ کنانی الجامع الصغیر ۲۹۴/۲

حضرت عبداللہ بن عمر رضی اللہ تعالیٰ عنہ کہتے ہیں: میں ایک دن دوپہر کے وقت آپ کی خدمت میں حاضر ہوا۔ آپ کو دو اشخاص کی آواز سنائی دی جو ایک دوسرے سے ایک آیت کے بارے میں اختلاف کر رہے تھے۔ حضور اکرم صلی اللہ علیہ وسلم غصے کی حالت میں باہر تشریف لائے اور فرمایا:

”مقام سے پہلے کی امتیں کتاب اللہ میں اختلاف کرنے کی وجہ سے ہلاک و برباد ہوئی تھیں۔“

نزال بن سبرہ کہتے ہیں کہ حضرت عبداللہ بن مسعودؓ نے فرمایا:

”میں نے ایک شخص کو ایک آیت اس طریقے کے خلاف پڑھتے سنا جس طریقے سے میں نے یہ آیت آپ سے سنی تھی، میں نے اس کا ہاتھ پکڑ لیا اور حضورؐ کے پاس لے کر آیا تو آپ نے فرمایا: ”دونوں کی قرأت درست ہے“ (شعبہ دناوی)۔

کہتے ہیں کہ آپؐ نے غالباً یہ بھی فرمایا:

”اے آپس میں اختلاف سے بچو، کیونکہ سابقہ امتیں آپس کے اختلاف کی وجہ سے ہی ہلاک ہوئیں۔“

یہاں آپؐ نے صحابہ کرام کو اور بعد میں آنے والی نسلوں کو اختلاف برائے اختلاف کے نتائج سے آگاہ فرمایا کہ اس سے دور رہنے کی تلقین کی ہے۔ صحابہ کرام کو آپؐ نے قرآن کریم کی قرأت کے بارے میں اختلاف کے آداب کے متعلق خاص تلقین فرمائی ہے، آپ کا ارشاد گرامی ہے۔

”جب تک تمہارے دل آپس میں ملے ہیں۔ اُس وقت تک قرآن کی تلاوت کرو، اور جب اس میں تمہارے درمیان اختلاف ہو جائے تو اُٹھ کر کھڑے ہو جاؤ۔“

لے دیجیے: الاحکام لابن حزم: ۶۶/۵

۲۰ ایضاً، صحیح البخاری ”باب کہ امتیاز الاختلاف“ ۲۸۹/۱۳ - اور ”باب نزل القرآن

علی سبغہ الہدٰی“ ۶/۲۲ - ۳۶ -

سبغہ بخاری، مسلم، احمد و امام نسائی نے اس حدیث کو روایت کیا ہے (الجامع الصغیر ۸۶)

آپ نے اپنے اس فرمان کے ذریعے لوگوں کو قرأت یا قرآنی آیات کے معانی و مفہوم کے بارے میں اختلاف کی صورت میں قرآن مجید سے اس وقت تک دُور رہنے کی تلقین فرمائی جب تک کہ دل کے جذبات و احساسات ٹھنڈک نہ اختیار کر لیں۔ اور باہمی بحث و مباحثہ میں تشریح کے جذبات و محرکات ختم نہ ہو جائیں جن کی وجہ سے تنازعے اور ضد کی صورتیں پیدا ہو جاتی ہیں۔ مگر جب دل پرسکون ہو جائیں اور ان پر افہام و تفہیم کے جذبے کی گرفت مضبوط ہو جائے تو پھر کتاب اللہ کی آیات کی قرأت اور ان میں غور و فکر کا آغاز کیا جائے۔

صحابہ کرامؓ کے درمیان اختلاف رونما ہونے کی صورت میں بسا اوقات قرآن کریم بھی آداب اختلاف کے متعلق ان کی رہنمائی کرتا۔ اس سلسلے میں حضرت عبداللہ بن زبیرؓ سے مروی ہے:

”بنو تمیم کے وفد کے موقع پر جب دو حضرات (ابوبکرؓ و عمرؓ) میں اختلاف رائے کی وجہ سے ان کی آوازیں بلند ہو گئیں، تو ان کی ہلاکت کا خدشہ پیدا ہو گیا تھا۔ ان میں سے ایک حضرت ابوبکرؓ نے اقرع بن عابس اور دوسرے حضرت عمرؓ نے قنقاع بن معبد بن زرارہ کو انہیں مقرر کرنے کا مشورہ دیا۔ اس پر حضرت ابوبکرؓ نے حضرت عمرؓ سے کہا کہ آپ نے صرف میری مخالفت کی وجہ سے ایسی رائے دی ہے۔ عمرؓ نے کہا کہ میرا مخالفت کا قطعی ارادہ نہیں تھا۔ اس گفتگو میں ان کی آوازیں اُلٹی ہو گئیں جس پر یہ آیت نازل ہوئی:

”يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ..... الخ“ (الحجرات - ۲)

”اے لوگو! جو ایمان لائے ہو، اپنی آوازیں نبی کی آواز سے بلند

نہ کرو۔“

حضرت عبداللہ بن زبیرؓ کہتے ہیں کہ اس واقعے کے بعد حضرت عمرؓ کی آواز اتنی پست رہتی تھی کہ حضور علیہ الصلوٰۃ والسلام کھان سے دوبارہ پوچھنا پڑتا تھا۔

## عہد نبوی میں آداب اختلاف کے چند نقوش

عہد نبوی میں آداب اختلاف کے چند واقعات کا خلاصہ درج ذیل ہے:

۱۔ صحابہ کرام کی حتی الوسع یہ کوشش ہوتی تھی کہ اختلاف پیدا نہ ہو۔ اس لیے وہ فرضی مسائل میں الجھنے اور جزئیات نکلانے سے بالعموم گریز کیا کرتے تھے۔ یہ اور صرف پیش آمدہ واقعات کا سنت نبوی کی روشنی میں حل تبادیل تھے۔ اور حقیقت بھی یہی ہے کہ اگر پیش آمدہ واقعے کے حل پر اکتفا کیا جائے تو ایسی صورت میں بحث یا حاشے کا امکان بہت کم رہ جاتا ہے، چرچا کیے تنازعے اور عناد کی صورتیں پیدا ہوں۔

۲۔ اختلاف سے بچنے کی تمام ممکنہ تدابیر اختیار کرنے کے باوجود اگر اختلاف واقع ہوتا تو مختلف معاملے کا فوراً کتاب اللہ اور رسول اکرم صلی اللہ علیہ وسلم کی سنت کی روشنی میں جائزہ لیتے۔ نتیجہ وہ اختلاف فوراً دور ہو جاتا۔

۳۔ کسی معاملہ میں اللہ اور اس کے رسول کا حکم معلوم ہو جانے کے بعد وہ فوراً تسلیم خم کر دیتے۔ اس کی پابندی کرنا ان کا شیوہ بن جاتا۔

۴۔ جو امور تادیل کے متحمل ہوتے، ان میں صحابہ کرام کے مابین اختلاف آرا کی صورت میں حضور اُن کی رہنمائی فرماتے۔ پھر اختلاف رائے کی صورت میں ہر فریق کو یہ احساس بھی رہتا کہ اس کے دوسرے بھائی کی رائے میں بھی اسی طرح درستگی کا امکان موجود ہے جتنا اس کے اپنے خیال کے مطابق اس کی اپنی رائے میں ہے۔ یہ احساس بذات خود اس بات کا ضامن تھا کہ ایک دوسرے کے احترام پر کوئی آنچ نہ آنے دی جائے۔ اور کسی رائے کے رد یا قبول کے بارے میں بے جا اصرار نہ کیا جائے۔

۵۔ وہ تقویٰ کا دامن پکڑے رہتے اور نفسانی خواہشات سے اجتناب کرتے، چنانچہ اختلاف کرنے والوں کا منتہائے مقصود صرف حقیقت تک رسائی ہی ہوتا۔ قطع نظر اس سے کہ (باقی بر صفحہ ۵۰)

(بقیہ اسلام میں اختلاف کے آداب)

کسی حقیقت کا اظہار اس کی اپنی زبان سے ہو رہا ہو یا اس کے بھائی کی زبان سے۔  
۶۔ وہ اسلام کے عام آداب کی پابندی کرتے ہوئے دورانِ گفتگو اچھے کلمات کا انتخاب کرتے، جارحانہ اور سخت الفاظ کے استعمال سے گریز کرتے۔ اور دوسرے کی بات بغور مانتے۔

۷۔ وہ خواہ مخواہ کے جھگڑانے سے حتیٰ الوسع پرہیز کرتے، موضوعِ زیر بحث کے بارے میں اپنی پوری کوشش صرف کرتے جس کی بنا پر ہر فریق دوسرے کی رائے کو سنجیدگی سے مستفاد اس کا پورا پورا احترام کرتا اور یا تو اسے قبول کرنے پر مجبور ہوتا یا اس سے بہتر رائے پیش کرنے کی کوشش کرتا۔

یہ وہ چند خاص ”آدابِ اختلاف“ ہیں جو عہدِ رسالت میں پیش آنے والے واقعات کے مطالعے سے سامنے آتے ہیں۔